
      Шымкент қ.                                                      «02-19» қыркүйек 2025 жыл 
 

«Жедел медициналық жәрдем көрсету станциясы» компаленс офицер 

жоспары бойынша «Сыбайлас жемқорлық көріністерінің түрлері және оның 

алдын алу шаралары» деген тақырыпта  2025  жылдың 02 – 19 қыркүйек  

күндері  ШЖҚ «ЖМЖКС» МКК-ы мәжіліс залында жұмыскерлер арасында 

лекция  оқылып, түсіндіру жұмыстары жүргізілді. Қатысқандар саны  247 

адам. 

Тақырыбы: «Сыбайлас жемқорлық көріністерінің түрлері және оның 

алдын алу шаралары» 

Комплаенс-офицер Баратов А.: «Қазіргі қоғамның ең күрделі 

мәселелерінің бірі – сыбайлас жемқорлық». Денсаулық сақтау жүйесінде ол 

ерекше қауіпті, себебі ол азаматтардың денсаулығы мен өміріне тікелей әсер 

етеді. 

Медициналық қызметкерлердің әрбір адалсыз іс-әрекеті қоғамның 

медицинаға деген сенімін төмендетіп, қайғылы жағдайларға әкелуі мүмкін. 

Біздің дәрістің мақсаты – медициналық саладағы сыбайлас жемқорлықтың 

негізгі түрлерін, олардың салдарын және алдын алу шараларын талдау. 

Дәрісте медициналық мекемелерде сыбайлас жемқорлықтың келесі түрлері 

қарастырылды: 

 Пара және заңсыз сыйақы (тегін көрсетілуі тиіс қызмет үшін ақша 

немесе сыйлық алу; құжаттарды беру немесе қабылдауды жеделдеткені 

үшін «алғыс» алу); 

 Қызметтік жағдайды теріс пайдалану (қызметтік лауазымды жеке 

пайда үшін пайдалану; компаниялардың мүддесіне қажетсіз 

процедуралар немесе дәрі-дәрмектер тағайындау); 

 Сатып алулар мен дәрі-дәрмекпен қамтамасыз етудегі 

заңбұзушылықтар (бағаны қымбаттатып сатып алу; «өз» 

жеткізушілерімен келісімшарттар жасау); 

 Кепілдендірілген тегін көмектің орнына ақылы қызметтерді 

тағайындау; 

 «Өз» қызметкерлері мен пациенттеріне артықшылық беру; 

 Құжаттарды бұрмалау (карточкаларды, анықтамаларды, рецептілерді 

қолдан жасау; жауапкершіліктен қашу үшін жұмыстағы қателіктерді 

жасыру). 

Сондай-ақ сыбайлас жемқорлықтың салдары да атап өтілді: 



 медициналық көмектің сапасының төмендеуі; 

 азаматтардың денсаулық сақтау жүйесіне наразылығы мен сенімсіздігі; 

 әлеуметтік әділетсіздіктің артуы; 

 мекеме беделіне қатер және заңдық жауапкершілік; 

 қызметкерлердің жеке жауапкершілігі – тәртіптік шаралардан 

қылмыстық жазаға дейін. 

Сонымен қатар әрбір қызметкердің рөлі аса маңызды екенін атап өтті, 

санитардан бастап бас дәрігерге дейін әрбір қызметкер жеке жауапкершілік 

арқалайды, тіпті «ұсақ сыйлықтар» да сыбайлас жемқорлық жүйесін 

қалыптастырады, жеке адалдық – медицинаға деген сенімнің негізі. 

Денсаулық сақтау саласындағы сыбайлас жемқорлық – бұл тек заңға ғана 

емес, науқастардың өміріне де қатер. Оны тек бірлескен күш-жігермен ғана 

болдырмауға болады заңнаманы сақтау, кәсіби этиканы арттыру, әрбір 

қызметкердің жеке адалдығы арқылы. 

        

Комплаенс-офицер                                  Баратов А.  

